



Mekong Watch

3F Aoki Building 1-12-11 Taito
Taito-ku, Tokyo 110-0016 Japan
E-mail: info@mekongwatch.org
Website: <http://www.mekongwatch.org>

3S Rivers Protection Network




Okantuel Village
Bueng Kanseng Sangkat
Banlung, Ratanakiri, Cambodia
E-mail: info@3spn.org
Website: <http://www.3spn.org>

គម្រោងទំនប់វារីអគ្គិសនីសេសានក្រោម២ នៅភាគឥសាននៃប្រទេសកម្ពុជា

គម្រោងទំនប់វារីអគ្គិសនីសេសានក្រោម២ (LS2) គឺជាទំនប់មួយដែលនឹងត្រូវសាងសង់នៅក្នុង
ទន្លេសេសាន ក្នុងស្រុកសេសាន ខេត្តស្ទឹងត្រែង ប្រទេសកម្ពុជា ដែលមានចម្ងាយ១,៥គម ផ្នែកខាងក្រោម
នៃចំនុចប្រសព្វគ្នារវាងទន្លេសេសាន និងទន្លេស្រែពក ដែលមានចម្ងាយប្រមាណជា ២៥គម ពីចំណុចជួប
គ្នានឹងន្លេមេគង្គ។ គម្រោងនេះ ត្រូវបានអនុម័តដោយគណៈរដ្ឋមន្ត្រីនៃប្រទេសកម្ពុជា នៅក្នុងខែវិច្ឆិកា ឆ្នាំ
២០១២ បើទោះបីជាវាយការណ៍វាយតម្លៃហេតុប៉ះពាល់បរិស្ថាន (EIA) ដែលមិនបានឆ្លើយតបទៅនឹង
ការអនុវត្តន៍ដ៏ល្អប្រសើរជាអន្តរជាតិក៏ដោយ។

តាមលក្ខណៈបច្ចេកទេស ប្រសិនបើទំនប់វារីអគ្គិសនីសេសានក្រោម២ត្រូវបានសាងសង់ក្នុងដៃ
ទន្លេមេ និងបង្កឲ្យមានផលប៉ះពាល់យ៉ាងអវិជ្ជមានគួរឲ្យកត់សម្គាល់លើធនធានជលផល និងជីវៈចម្រុះនៃ
អាងទន្លេមេគង្គក្រោម។ ការសិក្សាមួយនៅឆ្នាំ២០១២ (National Academy of Sciences) បានចង្អុល
បង្ហាញថា ទំនប់វារីអគ្គិសនីនេះ នឹងបណ្តាលអោយបរិមាណត្រី ៩,៣% មានការធ្លាក់ចុះ ហើយត្រីចំនួន
ជាង ៥០ប្រភេទ នឹងប្រឈមនូវការបាត់បង់។ អ្នកជំនាញជាច្រើនបានហាមប្រាមចំពោះការសាងសង់ទំនប់



ផែនទីបង្ហាញពីអាងស្តុកទឹកនៃទំនប់វារីអគ្គិសនីសេសានក្រោម២ និងភូមិសំខាន់ៗនៅក្នុងអាងទន្លេ
(ប្រភព: វិច្ឆិកា ២០១២)

មួយនេះ ដែលអាចធ្វើអោយមានការផ្លាស់ប្តូរនូវប្រព័ន្ធផលសាស្ត្ររបស់ទន្លេមេគង្គ និងទន្លេសាប ក៏ដូចជាកាត់បន្ថយនូវលំហូរដីល្បាប់ដែលមានជីជាតិសម្រាប់ដំណាំកសិកម្មប្រមាណពី៦ ទៅ៨%។ ក្នុងចំណោមទំនប់វារីអគ្គិសនីដែលបានគ្រោងសាងសង់នៅតំបន់មេគង្គក្រោមទាំងអស់ ទំនប់វារីអគ្គិសនីសេសានក្រោម២នេះ នឹងបង្កឲ្យមានផលប៉ះពាល់យ៉ាងធំធេងបំផុតលើជីវម៉ាស (ការរស់នៅផ្តុំគ្នា) របស់ត្រីក្នុងទន្លេក្នុងចំណោមទំនប់នានាដែលបានគ្រោងនៅក្នុងអាងទន្លេមេគង្គក្រោម។ ផលប៉ះពាល់ទាំងនេះ នឹងជះឥទ្ធិពលទៅដល់ផ្នែកខាងក្រោមនៅប្រទេសវៀតណាម និងផ្នែកខាងលើក្នុងប្រទេសឡាវ និងប្រទេសថៃ។

អ្នកភូមិចំនួនរាប់ពាន់នាក់កំពុងរស់នៅតាមទន្លេមេគង្គក៏ដូចជានៅតាមដៃទន្លេនេះដែរ នឹងទទួលរងនូវផលប៉ះពាល់អវិជ្ជមានមកលើជីវភាពរស់នៅប្រចាំថ្ងៃ លើសុវត្ថិភាពស្បៀង និងអាយុជីវិតរបស់ពួកគេ ព្រោះតែទំនប់វារីអគ្គិសនីសេសានក្រោម២នេះ។ ដោយការទទួលស្គាល់នូវផលប៉ះពាល់អវិជ្ជមានក្នុងតំបន់ពីទំនប់វារីអគ្គិសនី នៅក្នុងខែមិថុនាឆ្នាំ២០១២ ម្ចាស់ជំនួយអន្តរជាតិជាច្រើនរបស់គណៈកម្មការជាតិទន្លេមេគង្គ(MRC)បានជម្រុញឲ្យរដ្ឋាភិបាលកម្ពុជាធ្វើការគិតគូរ និងរចនាប្លង់គម្រោងឡើងវិញ និងដាក់ជូនមកគណៈកម្មការជាតិទន្លេមេគង្គដើម្បីធ្វើការពិគ្រោះយោបល់។

ព័ត៌មានពីទំនប់វារីអគ្គិសនីសេសានក្រោម២

កម្លាំងថាមពលផលិត៖ ៤០០មេហ្គាវ៉ាត់
កំពស់៖ ៧៥ម៉ែត្រ
ប្រវែង៖ ៦គីឡូម៉ែត្រ
ទំហំផ្ទៃអាងស្តុកទឹក៖ ៣៣ ៥៦០ហិកតា
ចំណាយទុនសាងសង់៖ ៧៨១លានដុល្លារអាមេរិក



ទន្លេសេសានក្នុងភូមិស្រែគរ ២០១៣

ទំនប់វារីអគ្គិសនីសេសានក្រោម២ គឺជាគម្រោង

មួយតាមបែបការកសាង-ការប្រតិបត្តិ-ការផ្ទេរ(BOT) ជូនទៅរដ្ឋក្នុងការប្រើប្រាស់ថាមពលអគ្គិសនីទាំងនោះបន្ទាប់ពីផុតកុងត្រារបស់ក្រុមហ៊ុន ។ ការសាងសង់ទំនប់វារីអគ្គិសនីត្រូវចំណាយពេល៥ឆ្នាំ ទើបសាងសង់រួច។ បន្ទាប់ពីដំណើរការបាន៤០ឆ្នាំ នោះក្រុមហ៊ុននឹងផ្ទេរមកឲ្យរដ្ឋាភិបាលកម្ពុជា។ យោងតាមការជូនសេចក្តីប្រកាសរបស់រដ្ឋាភិបាលកម្ពុជាបានឲ្យដឹងថា ថាមពលអគ្គិសនីដែលផលិតបាននឹងលក់ឲ្យទៅអគ្គិសនីកម្ពុជា (EDC) នឹងលក់នាំចេញទៅឲ្យប្រទេស វៀតណាមផងដែរ។

អ្នកអភិវឌ្ឍន៍គម្រោង៖ ទំនប់វារីអគ្គិសនីសេសានក្រោម២ គឺជាទំនប់មួយដែលមានកើតឡើងពីការចូលហ៊ុនគ្នារវាងក្រុមហ៊ុនរ៉ូយ៉ាល់គ្រុប និង ឆែណាហាយដ្រូឡានឆាងអិនធើណាសិនណាល់អិននើដី(China's Hydrolancang International Energy) របស់ចិន(៩០%) ហើយនឹងអគ្គិសនីវៀតណាមអន្តរជាតិ (EVNI), ដែលជាសាខារបស់ក្រុមហ៊ុនអគ្គិសនីវៀតណាម (EVN)ចំនួន១០%។

អ្នកផ្តល់ហិរញ្ញប្បទាន៖ ក្រុមហ៊ុនសាងសង់ទំនប់វារីអគ្គិសនីសេសានក្រោម២ គឺ៣០% ជាទុនរបស់ក្រុម

ហ៊ុន និង៧០%ទៀតជាកម្ចីបានមកពីធនាគារមួយដែលមិនស្គាល់ឈ្មោះ តែភាគច្រើនគឺបានមកពីប្រទេស ចិន។

ព្រឹត្តិការណ៍សំខាន់ៗ

ខែមិថុនា ឆ្នាំ២០០៧៖ អនុស្សរណៈយោគយល់មួយ (MOU) ត្រូវបានចុះហត្ថលេខារវាងអគ្គិសនី វៀតណាម (EVN) និងក្រុមហ៊ុនឧស្សាហកម្ម វ៉ែ និងថាមពលនៃរដ្ឋាភិបាលកម្ពុជា ឲ្យក្រុមហ៊ុនអគ្គិសនីវៀតណាមធ្វើការសិក្សាពីលទ្ធភាពនៃការសាងសង់ទំនប់។

ឆ្នាំ២០០៨ -២០០៩៖ ករណីសិក្សាពីលទ្ធភាពនៃការសាងសង់ទំនប់ត្រូវបានធ្វើឡើងដោយសាខា ក្រុមហ៊ុនអគ្គិសនីវៀតណាម គឺភីអិស៊ីស៊ីមួយ (PECC1)

ខែមករា ដល់ខែមិថុនា ឆ្នាំ២០០៨៖ ការសិក្សាពីហេតុប៉ះពាល់បរិស្ថាន និងសង្គមត្រូវបានធ្វើឡើង ដោយទីប្រឹក្សាកម្ពុជា(KCC)។

ខែមិថុនា ឆ្នាំ២០១០៖ របាយការណ៍សិក្សាហេតុប៉ះពាល់បរិស្ថានរបស់គម្រោងត្រូវបានអនុម័ត។

ខែមេសា ឆ្នាំ២០១១៖ ក្រុមហ៊ុនសាងសង់ទំនប់វ៉ែអគ្គិសនីកម្ពុជា វៀតណាមដែលមានភាគហ៊ុនពី ក្រុមហ៊ុនរ៉ូយ៉ាល់គ្រុប៤៩% និងអគ្គិសនីវៀតណាមអន្តរជាតិ (EVNI)៥១% ត្រូវបង្កើតនិងទទួលស្គាល់ថា ជាអ្នកអភិវឌ្ឍទំនប់វ៉ែអគ្គិសនីមួយនេះ។ ក្រោយមកបានចុះបញ្ជីជាផ្លូវការថា ក្រុមហ៊ុនទំនប់វ៉ែអគ្គិសនីសេ សានក្រោម២ ខូអិលធីឌី(Hydro Power Lower Sesan 2 Co. Ltd.) ក្នុងឆ្នាំ២០១១ ដោយក្រុមហ៊ុនរ៉ូយ៉ាល់គ្រុប។

ខែវិច្ឆិកា ឆ្នាំ២០១២៖ ទំនប់វ៉ែអគ្គិសនីសេសានក្រោម២ ត្រូវបានអនុម័តដោយគណៈរដ្ឋមន្ត្រីនៃរាជ រដ្ឋាភិបាលកម្ពុជា។ កិច្ចព្រមព្រៀងសាងសង់ត្រូវបានចុះហត្ថលេខារវាងក្រុមហ៊ុនរ៉ូយ៉ាល់គ្រុប និងក្រុមហ៊ុន ហាដ្រូឡាន់តាងអ៊ិនធើណាសិនណាល់អ៊ិនធើឌី(Hydrolancang Internal Energy)។

ខែកុម្ភៈ ឆ្នាំ២០១៣៖ ច្បាប់របស់រដ្ឋាភិបាលកម្ពុជាអំពីការទូទាត់សំណងលើគម្រោងទំនប់វ៉ែអគ្គិសនី សេសានក្រោម២ត្រូវបានអនុម័តដោយរដ្ឋសភាជាតិ។

ខែមីនា ឆ្នាំ២០១៣៖ ការសែតសារព័ត៌មានក្នុងស្រុកមួយបានចេញផ្សាយថា អាង &អាសូស៊ីអេសិន ឡោយើ ខូអិលធីឌី (Ang & Associate Lawer Co. Ltd.) គឺជាក្រុមហ៊ុនដែលជាកម្មសិទ្ធិរបស់អ្នកឧកញ៉ា គិតម៉េង និងដែលបានកំពុងតែសំអាតផ្ទៃអាងស្តុកទឹករបស់ទំនប់វ៉ែអគ្គិសនី។

ផលប៉ះពាល់បរិស្ថាន និងសង្គមមកលើប្រជាជនកម្ពុជាក្នុងតំបន់

ទំនប់វ៉ែអគ្គិសនីសេសានក្រោម២ (LS2) មានទីតាំងស្ថិតនៅជីវាប ឬតំបន់ទំនាប និងមានកំពស់ ៧៥ម៉ែត្រ និងមានផ្ទៃដីអាងផ្ទុកទឹកទំហំ ៣៣ ៥៦០ហិកតា ។ យោងតាមរបាយការណ៍វាយតម្លៃហេតុប៉ះ

ពាល់បរិស្ថាន (EIA)គម្រោងនេះនឹងធ្វើឲ្យប្រជាជនចំនួន៤ ៧៨៥នាក់ជម្លៀសចេញពីភូមិឃុំទៅតាំងទីលំនៅថ្មី ក្នុងនោះមាន១០៥៩គ្រួសារមកពីភូមិចំនួន ៧ នៅក្នុងឃុំចំនួន៤។ របាយការណ៍មួយដែលបានបោះពុម្ពផ្សាយនៅក្នុងឆ្នាំ២០០៩បានបង្ហាញថា ផលប៉ះពាល់ទៅដល់ផ្នែកខាងលើនៃទំនប់នេះ អាចនឹងមានសភាពធ្ងន់ធ្ងរជាងការប៉ាន់ប្រមាណនៅក្នុងរបាយការណ៍វាយតម្លៃហេតុប៉ះពាល់បរិស្ថានទៅទៀត (EIA) ហើយយ៉ាងហោចណាស់មានប្រជាជនចំនួន៧៨០០០នាក់ នៅតាមដងទន្លេសេសាន និងទន្លេស្រែពក នៅផ្នែកខាងលើនៃទំនប់វារីអគ្គិសនីសេសានក្រោម២ (LS2) ក៏ដូចជាភូមិចំនួន៨៧ភូមិ នៅតាមដងទន្លេពីរនេះ (សេសាន ស្រែពក) នឹងត្រូវបាត់បង់លទ្ធភាពសម្រាប់ចរាចរត្រីឡើងចុះក្នុងទន្លេទាំងនេះ។ ករណីសិក្សាមួយចំនួនទៀតក៏បានរកឃើញផងដែរថា ប្រជាជនជាង២២ ០០០នាក់ ដែលកំពុងរស់នៅផ្នែកខាងក្រោមទន្លេពីទំនប់វារីអគ្គិសនីសេសានក្រោម២ (LS2) នឹងទទួលរងនូវផលប៉ះពាល់ជាអវិជ្ជមានដោយសារការផ្លាស់ប្តូរនូវជលវិទ្យា និងគុណភាពទឹក ។ ផ្ទុយទៅវិញ នៅក្នុងច្បាប់ថ្មីមួយបានអនុម័តដោយរាជរដ្ឋាភិបាលកម្ពុជានៅក្នុងឆ្នាំ២០១៣នេះ បែបជាបង្ហាញថា ផលប៉ះពាល់ទូទៅរបស់ទំនប់វារីអគ្គិសនីមួយនេះ មានតិចតួចទៅវិញ ដោយបានអះអាងថាមានប្រជាជនតិចជាង៨០០ គ្រួសារនៅក្នុងឃុំចំនួនបី នឹងត្រូវបានធ្វើការផ្លាស់ប្តូរទីលំនៅថ្មី នឹងត្រូវទទួលបានសំណងពីការខូចខាត។

នៅក្នុងរបាយការណ៍វាយតម្លៃហេតុប៉ះពាល់បរិស្ថានបានសរសេរថា ទីតាំងថ្មីចំនួន៦កន្លែង ត្រូវបានគ្រោងបម្រុងទុកសម្រាប់ការផ្លាស់ប្តូរទីលំនៅថ្មីជូនដល់សហគមន៍មូលដ្ឋាន។ បើយោងតាមសម្តីរបស់អ្នកភូមិដែលត្រូវរើតាំងទីលំនៅថ្មីបានបញ្ជាក់ថា តំបន់ថ្មីទាំងនោះ គឺស្ថិតនៅក្នុងតំបន់ព្រៃការពារ ឬតំបន់ដីសម្បទានរបស់ក្រុមហ៊ុន។ រាជរដ្ឋាភិបាលកម្ពុជាបានប្រកាសថា ពួកគេនឹងរៀបចំទីតាំងលំនៅដ្ឋានថ្មី ប៉ុន្តែមានក្តីបារម្ភយ៉ាងខ្លាំងអំពីទីតាំងថ្មីនោះ គឺស្ថិតនៅឆ្ងាយពេកពីភូមិរបស់ពួកគាត់នាពេលបច្ចុប្បន្ន និងមិនអាចអំណោយផលដល់ការប្រកបរបរកសិកម្ម ដូចជាដំណាំស្រូវ និងបន្លែជាដើម។ ការស្តារជីវភាពឡើងវិញជូនសហគមន៍ដែលបាត់បង់មុខរបរពីការនេសាទ ឬទទួលរងផលប៉ះពាល់ផ្សេងៗ គឺនៅមិនទាន់បានបង្កើតនៅឡើយ។ នោះក៏ពុំទាន់បានបង្កើតនូវមុខរបរថ្មីជូនពួកគាត់នៅឡើយទេ ។

លទ្ធភាពសេដ្ឋកិច្ច

អ្នកជំនាញរបស់រាជរដ្ឋាភិបាលកម្ពុជាជឿជាក់ថា នឹងរកប្រាក់ចំណូលពីការបង់ពន្ធពីទំនប់វារីអគ្គិសនីសេសានក្រោម២ចំនួន២៩,៥លានដុល្លារសហរដ្ឋអាមេរិចក្នុងមួយឆ្នាំនៅពេលទំនប់ចាប់ផ្តើមដំណើរការ។ ទោះជាយ៉ាងណាក៏ដោយ ក៏នៅមានការចោទជាសំនួរចំពោះលទ្ធភាពសេដ្ឋកិច្ចពីទំនប់វារីអគ្គិសនីនេះ ជាពិសេស នេះជាសញ្ញាមួយដែលធ្វើឲ្យការប្រែប្រួលអាកាសធាតុមានការកើនឡើង ដែលរួមបញ្ចូលទាំងគ្រោះរាំងស្ងួត និងផ្លាស់ប្តូរនូវលំហូរទឹកតាំងមានដំណើរការនៃទំនប់វារីអគ្គិសនីនៅផ្នែកខាងលើ ។ នៅលើដងទន្លេសេសាន គឺបានសាងសង់ទំនប់វារីអគ្គិសនីជាច្រើនរួចមកហើយនៅផ្នែកខាងលើក្នុងប្រទេសវៀតណាម ហើយទំនប់ទាំងនេះ ក៏បានជួបនូវវិបត្តិក្នុងការផ្គត់ផ្គង់ថាមពលអគ្គិសនីពុំគ្រប់គ្រាន់ផងដែរ។ ជាលទ្ធផល មានន័យថា ទំនប់វារីអគ្គិសនីសេសានក្រោម២ នឹងបង្កឲ្យមានកង្វះខាតលំហូរទឹក និងមិនអាចផលិតបានថាមពលអគ្គិសនីតាមការគ្រោងទុកដល់ទៅ៤០០ម៉ែហ្គាវ៉ាត់នោះទេ។ ជាការពិតណាស់ នៅក្នុងរបាយការណ៍សិក្សាពីហេតុប៉ះពាល់បរិស្ថាន និង សង្គមបានប៉ាន់ប្រមាណថាការផលិតថាមពលអគ្គិសនីរបស់ទំនប់វារីអគ្គិសនីសេសានក្រោម២ នឹងមានការធ្លាក់ចុះដល់១០០ម៉ែហ្គាវ៉ាត់នៅរដូវប្រាំង តែស្រប

ពេលគ្នានេះ ប្រទេសកម្ពុជាមានតម្រូវការថាមពលខ្ពស់ជាងនេះទៅទៀត។

កង្វះខាតនូវការពិគ្រោះយោបល់

សហគមន៍រងផលប៉ះពាល់មិនត្រូវបានពិគ្រោះយោបល់ជាមួយពួកគេអោយបានសមរម្យនោះទេ ក៏ដូចជាមិនបានផ្តល់ព័ត៌មានអោយបានគ្រប់គ្រាន់ដល់ពួកគេដែរ ទាំងទំនប់វារីអគ្គិសនីសេសានក្រោម២ឬ កម្មវិធីផ្លាស់ប្តូរទីលំនៅថ្មី និងសំណងជាដើម។ សហគមន៍ដែលរស់នៅផ្នែកខាងក្រោមនៃទំនប់វារីអគ្គិសនី សេសានក្រោម២ នៅមិនទាន់បានជូនដំណឹងថាពេលណាពួកគេនឹងត្រូវផ្លាស់ប្តូរទីលំនៅថ្មី និងតើពួកគាត់ នឹងត្រូវបានផ្តល់សំណងនូវផ្ទះសំបែង ហេដ្ឋារចនាសម្ព័ន្ធនៅតំបន់ថ្មីនេះទេ ក៏ដូចជាសំណងសម្រាប់ទ្រទ្រង់ ជីវភាពរបស់ពួកគាត់ក្នុងកំឡុងពេលផ្លាស់ប្តូរទីលំនៅនោះ ក៏ពុំទាន់បានជូនដំណឹងឲ្យដឹងនៅឡើយដែរ។

ក៏ពុំទាន់បានជូនដំណឹងឲ្យដឹងនៅឡើយដែរ។

ខែវិច្ឆិកា ២០១២ និងខែកុម្ភៈ ២០១៣ អាជ្ញាធរ មូលដ្ឋានបានរៀបចំការប្រជុំមួយនៅថ្នាក់ភូមិដែលស្ថិតនៅ ទីតាំងអាងស្តុកទឹកនៃទំនប់វារីអគ្គិសនីសេសានក្រោម២។ យោងតាមសម្តីសហគមន៍ដែលបានចូលរួមក្នុងកិច្ចប្រជុំ អាជ្ញាធរបានត្រៀមជម្រើសទីតាំងសម្រាប់ការតាំងទីលំនៅ ថ្មី រួមមានទីតាំងដែលស្ថិតនៅតាមដងទន្លេសេកុង និង ពន្យល់ថាសំណងនឹងត្រូវបានផ្តល់ជូនដោយមានបញ្ចូល ទាំងដីសម្រាប់សង់លំនៅដ្ឋាន និងដីកសិកម្ម។ ទោះបីជា បែបនេះក្តី សហគមន៍បានត្អូញត្អែរថា ព័ត៌មាននេះពុំទាន់មានភាពច្បាស់ និងមិនអាចជឿទុកចិត្តនៅឡើយ ទេ ពីព្រោះនៅមិនទាន់មានសេចក្តីលំអិត និងលិខិតស្នាមជាលាយលក្ខណ៍អក្សរជាក់លាក់ណាមួយត្រូវបាន ផ្តល់ជូនមកដល់សហគមន៍មូលដ្ឋាននៅឡើយ។



ភូមិស្រែករ ២០១៣

ដោយយោងតាមបទពិសោធន៍ផ្សេងៗគ្នាពីការទទួលរងនូវផលប៉ះពាល់របស់អ្នករស់នៅនៅផ្នែក ខាងក្រោមពីទំនប់វារីអគ្គិសនីនៅប្រទេសវៀតណាមអស់ជាងមួយទសវត្សរ៍ហើយនោះ ធ្វើឲ្យសហគមន៍ ដែលរស់នៅតាមដងទន្លេសេសាន និងស្រែពកបានជំទាស់ទៅនឹងការសាងសង់ទំនប់វារីអគ្គិសនីសេសាន ក្រោម២អស់រយៈពេលជាង៥ឆ្នាំមកហើយ ដែលសហគមន៍បានស្នើអោយម្ចាស់គម្រោង និងរាជរដ្ឋាភិបាល កម្ពុជា អោយមានរៀបចំកិច្ចប្រជុំពិភាក្សាពីបញ្ហាដែលពុំទាន់បានដោះស្រាយ និងពិចារណាទៅលើជំរើស ថាមពលដែលមាននិរន្តរភាព ដើម្បីអោយសមទៅនឹងតម្រូវការអគ្គិសនីរបស់ប្រទេស។

អនុសាសន៍

- 1) អ្នកអភិវឌ្ឍន៍គម្រោង និងរាជរដ្ឋាភិបាលកម្ពុជាគួរតែទទួលស្គាល់ពីផលប៉ះពាល់ដ៏ធ្ងន់ធ្ងរនៃទំនប់ វារីអគ្គិសនីសេសានក្រោម២ ទៅលើធនធានធម្មជាតិនៃទន្លេមេគង្គ ជាពិសេសមច្ឆាជាតិ និងជីវភាព រស់នៅប្រចាំថ្ងៃ ព្រមទាំងសុវត្ថិភាពស្បៀងរបស់សហគមន៍មូលដ្ឋាន មិនត្រឹមតែនៅក្នុងប្រទេស កម្ពុជានោះទេ ប៉ុន្តែប្រជាជនជាច្រើនទៀតតាមអាងទន្លេមេគង្គទាំងអស់ ក៏នឹងត្រូវទទួលរងនូវផល ប៉ះពាល់នេះដែរ និងសូមអោយមានការពិចារណាឡើងវិញទៅលើគម្រោងមួយនេះ ។
- 2) គណៈកម្មការទន្លេមេគង្គ(MRC) និងរាជរដ្ឋាភិបាលកម្ពុជា គួរតែទទួលស្គាល់នូវផលប៉ះពាល់

អវិជ្ជមានផ្សេងៗជាច្រើន ទៅលើអាងទន្លេមេគង្គទាំងមូល ហើយសូមពិចារណាលើគម្រោងដោយពុំ គួរចាត់ទុកថា វាគ្រាន់តែជាទំនប់វារីអគ្គិសនីនៅតាមដៃទន្លេ តែត្រូវគិតថា វាក៏ជាទំនប់វារីអគ្គិសនី មួយដែលសមមូលទៅនឹងទំនប់វារីអគ្គិសនីមួយដែលសាងសង់លើដងទន្លេមេគង្គដែរ ហើយគួរ យកបញ្ហានេះដាក់បញ្ចូលទៅក្នុងដំណើរការនៃកិច្ចប្រជុំពិគ្រោះយោបល់របស់គណៈកម្មការទន្លេ មេគង្គ។

- 3) ផលប៉ះពាល់អវិជ្ជមាននៃទំនប់វារីអគ្គិសនីសេសានក្រោម២មកលើបរិស្ថានវិទ្យា ក៏ដូចជាជីវិតរស់ នៅតាមដងទន្លេមេគង្គ ជីវភាពរស់នៅប្រចាំថ្ងៃ និងវប្បធម៌ប្រពៃណីរបស់សហគមន៍មូលដ្ឋាន ជា ពិសេសសហគមន៍ជនជាតិដើមភាគតិច ដែលរស់នៅក្នុងតំបន់ដែលមានក្នុង និងតាម ដងទន្លេ គួរតែសិក្សាអោយបានហ្មត់ចត់ និងថ្លឹងថ្លែងអំពីចំណូលសេដ្ឋកិច្ចដែលយើងទទួលបានពី គម្រោងនេះ។ ការសិក្សាទាំងនេះមិនគួរធ្វើការសិក្សាតែនៅក្នុងប្រទេសកម្ពុជាប៉ុណ្ណោះទេ តែគួរធ្វើ ការសិក្សាដោយក្របដណ្តប់ទៅដល់តំបន់នៃអាងទន្លេមេគង្គទាំងមូលផងដែរ។
- 4) ព័ត៌មានស្តីពីទំនប់វារីអគ្គិសនីសេសានក្រោម២ និងផែនការផ្លាស់ប្តូរទីលំនៅថ្មី និងផែនការសំណង គួរតែត្រូវបានចែកចាយ និងជូនដំណឹងដល់សហគមន៍ដែលនឹងទទួលរងនូវផលប៉ះពាល់ពីគម្រោង ដោយផ្ទាល់ក្តី និងដោយប្រយោលក្តី។ ពួកគាត់គួរតែចូលរួមពិគ្រោះយោបល់អោយបានពេញ លេញ ហើយគំនិតយោបល់របស់ពួកគាត់គួរតែត្រូវបានដាក់បញ្ចូលនៅក្នុងការធ្វើសេចក្តីសម្រេច ចិត្តចុងក្រោយ ។

យោង៖

Baird, Ian G. 2009. *Best Practices in Compensation and Resettlement for Large Dams: The Case of the Planned Lower Sesan 2 Hydropower Project in Northeastern Cambodia*. Phnom Penh, Cambodia: Rivers Coalition in Cambodia.

Cambodia Daily. "Government Approves Dam on Lower Sesan," November 5, 2012. <http://www.cambodiadaily.com/news/government-approves-dam-on-lower-sesan-5159/>

Cambodia Daily. "Electricity Vietnam No Longer Involved in Lower Sesan 2 Dam," November 28, 2012. <http://www.cambodiadaily.com/news/electricity-vietnam-no-longer-involved-in-lower-sesan-2-dam-6363/>

Global Times. "Cambodian, Chinese Firms to Jointly Develop Hydropower Plant," November 26, 2012. <http://www.globaltimes.cn/content/746551.shtml>

Grimsditch, Marc. 2012. *3S Rivers Under Threat*. 3S Rivers Protection Network and International Rivers.

International Rivers. "Lower Sesan 2 Dam," Accessed on July 11, 2013. <http://www.internationalrivers.org/campaigns/lower-sesan-2-dam>

International Rivers. "Cambodia's Lower Sesan 2 Dam's Draft Law Evades Costs and Concerns," Accessed on July 11, 2013. <http://www.internationalrivers.org/resources/cambodia%E2%80%99s-lower-sesan-2-dam%E2%80%99s-draft-law-evades-costs-and-concerns-7825>

Phnom Penh Post. "Lies, Threats at Dam Site," April 8, 2013. <http://www.phnompenhpost.com/national/lies-threats-dam-site>

Vicheka S. 2012. *Lower Sesan 2 Hydropower Dam: Current Livelihoods of Local Communities (A Baseline Study)*. Phnom Penh, Cambodia: The NGO Forum of Cambodia.

Ziv, G., Baran, E., Nam, S., Rodriguez-Iturbe, I., and Levin, S. 2012. "Trading-off Fish Biodiversity, Food Security and Hydropower in the Mekong River Basin," *Proceedings of the National Academy of Sciences of the United States of America*. <http://www.pnas.org/content/109/15/5609.full.pdf+html>

បកប្រែដោយ៖ ហែម ឧត្តម, ជន សុធាវី, រស់ សុផីតា
 (ព័ត៌មានទាំងអស់ខាងលើបានធ្វើបច្ចុប្បន្នភាពនៅថ្ងៃទី៥ ខែសីហា ឆ្នាំ២០១៣) 05/8/2013